

# 09-10-2021 ΟΡΘΡΟΣ ΣΑΒΒΑΤΟΥ ΜΕ Θ.Κ. ΗΧΟΣ ΠΛ. Β'

09-10-2021

† ΟΡΘΡΟΣ ΣΑΒΒΑΤΟΥ  
ΜΕ Θ.Κ. ΗΧΟΣ ΠΛ. Β

† Μνήμη τοῦ Ἁγίου Ἀποστόλου  
Ἰακώβου τοῦ Ἀλφαίου, καὶ τοῦ  
† Ὁσίου Πατρὸς ἡμῶν Ἀνδρονίκου, καὶ  
τῆς συμβίας αὐτοῦ.

ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

ᾠχος γ'

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη ἐκύ-  
κλωσάν με, καὶ τῷ ὀνόματι Κυρίου  
ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ'. Παρὰ Κυρίου ἐγένε-το  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

## ΑΠΟΛΥΤΙΚΙΑ

Ἀπολυτίκιον τοῦ Ἀποστόλου

ᾠχος γ'

Ἀπόστολε Ἅγιε Ἰάκωβε,  
πρέσβευε τῷ ἐλεήμονι Θεῷ ἵνα  
πταισμάτων ἄφεσιν, παράσχη ταῖς  
ψυχαῖς ἡμῶν.

Δόξα Πατρὶ... το ὡς ἄνω.

Καὶ νῦν... Θεοτοκίον

Τῷ Σαββάτῳ πρωΐ.

Εἰς τὴν, Θεὸς Κύριος, ᾠχος γ'.

Ὁ δὲ τὴν μεσιτεύσασαν τὴν σω-  
τηρίαν, τοῦ γένους ἡμῶν, ἀνυ-  
μνοῦμεν Θεοτόκε Παρθένε· ἐν τῇ  
σαρκὶ γὰρ τῇ ἐκ σοῦ προσληφ-  
θείσῃ, ὁ Υἱὸς σου καὶ Θεὸς ἡμῶν,  
τὸ διὰ Σταυροῦ καταδεξάμενος  
πάθος, ἐλυτρώσατο ἡμᾶς, ἐκ  
φθορᾶς ὡς Φιλάνθρωπος.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Σοὶ, Κύριε.

Ὅτι Σὸν τὸ κράτος...

Ἀμήν.

Τῷ Σαββάτῳ πρωΐ.

Μετὰ τὴν α' Σπυρολογία

Καθίσματα Μαρτυρικά.

ᾠχος πλ. β'

Ἀγγελικαὶ δυνάμεις

Ἀθλητικαὶ ἐνστάσεις ἐπὶ τῷ  
σκάμματι, τυραννικαὶ αἰκίσεις ἐπὶ  
τοὺς Μάρτυρας, καὶ ἴσταντο χοροὶ  
τῶν Ἀσωμάτων, βραβεῖα κατέχο-  
ντες τῆς νίκης, ἐξέστησαν  
τυράννους καὶ Βασιλεῖς οἱ σοφοί,  
καθεῖλον τὸν Βελίαρ, ὁμολογία  
Χριστοῦ, ὁ ἐνισχύσας αὐτούς,  
Κύριε δόξα σοι.

Σπῆχ. Θαυμαστὸς ὁ Θεὸς ἐν τοῖς  
Ἁγίοις αὐτοῦ.

Ἀθλητικὸν ἀγῶνα ὑπομείναντες  
οἱ Ἅγιοι, καὶ τὰ βραβεῖα τῆς νίκης,  
παρὰ σοῦ κομισάμενοι, κατήργη-  
σαν τὰς ἐπινοίας των παρανόμων,

ἐδέξαντο στεφάνους τῆς ἀφθαρσίας. Δι' αὐτῶν ὁ Θεὸς δυσωπούμενος, δώρησαι ἡμῖν τὸ μέγα ἔλεος.

**Σπχ.** Τοῖς Ἁγίοις τοῖς ἐν τῇ γῆ αὐτοῦ ἐθαυμάστωσεν ὁ Κύριος.

**Τ**ῶν Ἁγίων σου ἡ μνήμη Κύριε, ἀνεδείχθη ὡς Παράδεισος ὁ ἐν Ἑδέμ· ἐν αὐτῇ γὰρ ἀγάλλεται πᾶσα ἡ κτίσις. Διὸ παράσχου ἡμῖν, τῇ αὐτῶν παρακλήσει, εἰρήνην καὶ τὸ μέγα ἔλεος.

**Δ**όξα... **Κ**αὶ νῦν...

*ᾠχος πλ. β'. Θεοτοκίον*

**Ο** τὴν εὐλογημένην καλέσας σου Μητέρα, ἤλθες ἐπὶ τὸ πάθος ἐκουσία βουλή, λάμπας ἐν τῷ Σταυρῷ, ἀναζητῆσαι θέλων τὸν Ἀδάμ, λέγων τοῖς Ἀγγέλοις. Συγχάρητέ μοι, ὅτι εὐρέθη ἡ ἀπολομένη δραχμή, ὁ πάντα σοφῶς οἰκονομήσας, Θεὸς δόξα σοι.

*Μετά τὴν β' Σπυχολογίαν*

*ᾠχος πλ. β'. Μαρτυρικὸν*

**Φ**ῶς δικαίοις διὰ παντός· οἱ γὰρ Ἅγιοι ἐν σοὶ φωτισθέντες, καταλάμπουσιν ἀεὶ ὡς φωστῆρες, λύχνον ἀσεβῶν σβέσαντες, ὧν ταῖς εὐχαῖς, σὺ φωτιεῖς λύχνον μου Κύριε, καὶ σῶσόν με.

*Νεκρώσιμον*

**Σπχ.** Μακάριοι οὓς ἐξελέξω καὶ προσελάβου Κύριε.

**Ἀ**ληθῶς ματαιότης τὰ σύμπαντα, ὁ δὲ βίος σκιά καὶ ἐνύπνιον· καὶ γὰρ μάτην ταράττεται πᾶς γηγενής, ὡς εἶπεν ἡ Γραφή, ὅτε τὸν κόσμον κερδήσομεν, τότε τῷ τάφῳ οἰκήσομεν, ὅπου ὁμοῦ Βασιλεῖς καὶ πτωχοί. Διὸ Χριστὲ ὁ Θεός, τοὺς

μεταστάντας ἀνάπαυσον, ὡς φιλάνθρωπος.

**Δ**όξα... **Κ**αὶ νῦν...

*ᾠχος πλ. β'. Θεοτοκίον*

*Ἐλπίς τοῦ κόσμου ἀγαθῆ*

**Ἡ** κραταιὰ τῶν γηγενῶν, προστασία καὶ σκέπη, Θεοκυῆτορ Μαριάμ, ἡ τεκοῦσα ἐν χρόνῳ, τὸν ἄχρονον Υἱὸν καὶ Λόγον τοῦ Θεοῦ, ἰκέτευε αὐτόν, ὡς Μήτηρ οὔσα ἐκτενῶς, σὺν Μάρτυσι καὶ Προφήταις, καὶ θείοις Ἀσκηταῖς, σῶσαι τοὺς μεταστάντας.

*Καὶ εὐθὺς ὁ Ν' Ψαλμὸς χῦμα.*

**Ε**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ε**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ο**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντός.

**Σ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ρ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Ὁ Εἰρμὸς**

**Ἀ**πόστρεφον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ῥ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἢ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

**Κανόνες**

**Κανὼν εἰς πάντας τοὺς Ἁγίους.**

**Ὡδὴ α' . Ἦχος πλ. β'**

**Ὁ** αἰσθητὸς Φαραῶ, κατεποντίσθη πανστρατί, Ἰσραὴλ δὲ διεληθὼν, ἐν μέσῳ τῆς θαλάσσης ἀνεβόα· Κυρίῳ τῷ Θεῷ ἡμῶν ἄσωμεν, ὅτι δεδόξασται.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Λ**ελαμπρυσμένῳ νοῖ, τοὺς σκοτεινοὺς περὶ τὸ φῶς, δυσσεβοῦντας τυράννους οἱ Μάρτυρες αἰσχύναντες, πρὸς ἀνέσπερον φέγγος, νικηφόροι γενόμενοι, σοφῶς μετέβησαν.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Οἱ** Ἱεράρχαι Χριστοῦ, τῶν Ὁσίων ὁ χορὸς, Προφητῶν καὶ Δικαίων ἀπάντων ὁμήγυρις, ἀρετῶν ταῖς ἰδέαις, ἀστραπτόμενοι ἔφθασαν, πρὸς οὐρανίους σκηνάς.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Γ**υναίων πᾶσα πληθὺς, προσωκείωθη τῷ Θεῷ, καὶ τὴν Εὐὰν τὸν δεινῶς ἀπάτη θανατώσαντα, συμπατήσασα πόνοις, ἀνδρικοῖς μακαρίζεται, ἐνθέοις ἄσμασι.

**Νεκρώσιμον**

**Σπῆχ.** Μακάριοι οὓς ἐξελέξω καὶ προσελάβου, Κύριε.

**Ὁ** ἀπὸ γῆς κατ' ἀρχάς, πλάσας τὸν ἄνθρωπον Χριστέ, τὰς ψυχὰς τῶν σῶν δούλων, ἀνάπαυσον δεόμεθα, ἐν σκηναῖς τῶν δικαίων, καὶ ἐν τόποις ἀνέσεως, ὡς Ὑπεράγαθος.

**Σπῆχ.** Ὑπεραγία Θεοτόκε σῶσον ἡμᾶς. **Θεοτοκίον**

Ἰερωτέρα Ἄγνη, τῶν Χερουβείμ  
καὶ Σεραφεῖμ, ἀνεδείχθης τε-  
κοῦσα, τὸν ποιητὴν τῆς κτίσεως, ὃν  
ἀπαύστως δυσώπει, οἰκτειρῆσαι  
τοὺς δούλους σου, τοὺς σὲ δοξάζο-  
ντας.

*Ὁ Κανὼν τοῦ Ἀποστόλου  
Ἦδὴ α'*

*Ἦχος πλ. β'. Ὡς ἐν ἠπείρῳ*

**Στίχ.** Ἀπόστολε τοῦ Χριστοῦ  
πρέσβευε ὑπὲρ ἡμῶν.

**Χ**εῖρά μοι δίδου θεόπτα καὶ  
μαθητά, τοῦ Χριστοῦ Ἰάκωβε, τὴν  
σεπτὴν σου ἑορτὴν, εὐφημεῖν  
ὀρμήσαντι καὶ φῶς, τῇ καρδίᾳ μου  
ταῖς σαῖς, πρεσβείαις ἔλλαμψον.

**Στίχ.** Ἀπόστολε τοῦ Χριστοῦ  
πρέσβευε ὑπὲρ ἡμῶν.

**Ρ**εῖθροις ἐνθέου σοφίας  
περικλυσθεῖς, ποταμὸς ἐξώρησας,  
Παραδείσου τῆς τρυφῆς, καὶ τῆς  
γῆς τὸ πρόσωπον ῥοαῖς, εὐσεβείας  
ἀληθῶς, Σοφὲ κατήρδευσας.

**Στίχ.** Ἀπόστολε τοῦ Χριστοῦ  
πρέσβευε ὑπὲρ ἡμῶν.

**Ἰ**ερωτάτη χορεία τῶν Μαθητῶν,  
τοῦ Χριστοῦ Ἰάκωβε, συνετάγης  
συμπληρῶν, ἀριθμῶν τῶν δώδεκα,  
μεθ' ὧν, τῷ Δεσπότη παρεστῶς,  
ἡμῶν μνημόνευε.

*Θεοτοκίον*

**Στίχ.** Ὑπεραγία Θεοτόκε, σῶσον  
ἡμᾶς.

**Σ**ὲ Παναγία Παρθένε τὸν  
οὐρανόν, ὁ τανύσας Κύριος, καὶ  
τὴν γῆν θεμελιῶν, οὐρανὸν  
ἐπίγειον ἐκ σοῦ, προελθὼν μετὰ  
σαρκός, ἡμῖν ἀνέδειξε.

*Ὁ κανὼν τοῦ Ὁσίου  
Ἦδὴ α'. Ἦχος πλ. δ'*

*Ἀρματηλάτην Φαραὸν...*

**Στίχ.** Ὁσὶε τοῦ Θεοῦ, πρέσβευε  
ὑπὲρ ἡμῶν.

**Π**ροκαθαρθεῖς σου τὴν ψυχὴν  
Ἀνδρόνικε, ταῖς γενικαῖς ἀρεταῖς,  
καὶ θεϊκοῦ πόθου, πυρωθεῖς τοῖς  
ἄνθραξι, τὰς τῆς σαρκὸς ἐξέκλινας,  
πυρακτώσεις· τὴν δρόσον, τὴν  
θεῖαν εἶχες γὰρ ἀνωθεν, σὲ κατα-  
δροσιζουσαν πάντοτε.

**Στίχ.** Ὁσὶε τοῦ Θεοῦ, πρέσβευε  
ὑπὲρ ἡμῶν.

**Τ**ῇ τοῦ Δεσπότη προσταγῇ  
πειθόμενος, ὡς πατριάρχης ποτέ, ὁ  
Ἄβραάμ Πάτερ, τὴν σὴν γῆν  
κατέλιπες, καὶ συγγενῶν ἠλόγη-  
σας, γυναικὸς τε καὶ πλούτου, μα-  
κρὰν ἐγένου καὶ ἔρημον, μάκαρ  
καταμόνας κατώκησας.

*Δόξα...*

**Τ**ὴν τοῦ Κυρίου ἐντολὴν πε-  
πλήρωκας, πάντα πωλήσας τὰ σά,  
καὶ τοῖς πτωχοῖς νεύμας, δι' αὐτῶν  
τὴν ὄνησιν, τοῦ μαργαρίτου εὐρη-  
κας, τοῦ τιμίου καὶ τοῦτον, λαβῶν  
ἐπλούτησας ἄφθονον, πλοῦτον τὴν  
τῶν μύρων ἀνάβλυσιν.

*Καὶ νῦν... Θεοτοκίον*

**Δ**ημιουργεῖται βουληθεῖς ἐν  
μήτρᾳ σου, ὁ τοῦ Ἀδάμ Πλα-  
στοουργός, καὶ ὁ δρακί φέρων, Θε-  
οτόκε σύμπαντα, ταῖς σαῖς  
ἀγκάλαις φέρεται, ὃ φρικτοῦ μυ-  
στηρίου! καὶ νήπιος ἀναδέδεικται,  
πάντων τῶν αἰώνων ὁ Κύριος.

*Κανὼν εἰς πάντας τοὺς Ἁγίους.*

*Ἦδὴ γ'. Ἦχος πλ. β'. Ὁ Εἰρμὸς*

**Ε**ν τῇ στερραῖ, τῆς πίστεώς σου  
πέτρα, τὸν λογισμὸν ἐδράσας τῆς  
ψυχῆς μου, στερέωσον Κύριε· σὲ

γὰρ ἔχω ἀγαθέ, καταφυγὴν καὶ στερέωμα.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Γ**ωματικοῖς, ὀμιλοῦντες νῦν πόνοις, οἱ Ἀθληταί, τὴν ἄπονον ἐσκόπουν, ἀντίδοσιν χαίροντες, καὶ νῦν παύουσιν ἡμῶν, πόνους παντοίους ἐν χάριτι.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Γ**νώμη στερραῶ, σοβοῦντες τὰ θηρία, τὰ πονηρά, οἱ θεῖοι Ἱεράρχαι, ἐρρύσαντο ἄτρωτα, τῆς κακίας τῆς αὐτῶν, τὰ τοῦ Χριστοῦ θεῖα θρέμματα.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ε**θελοντί, ζυγὸν τὸν τοῦ Κυρίου, ὑπεισελθῶν, χορὸς ὁ τῶν ὀσίων, ἐνέκρωσε φρόνημα, τῆς σαρκὸς καὶ τὴν ζωὴν, τὴν δι' αἰῶνος ἀπέλαβε.

**Νεκρώσιμον**

**Σπῆχ.** Μακάριοι οὐς ἐξελέξω καὶ προσελάβου Κύριε.

**Ρ**ῦσαι πυρός, Χριστὲ τοῦ αἰωνίου, τοὺς εὐσεβῶς, τοῦ βίου μεταστάντας, καὶ δὸς αὐτοῖς ἄφεσιν, ὀφλημάτων ἀγαθέ, καὶ αἰωνίαν ἀπόλαυσιν.

**Σπῆχ.** Ὑπεραγία Θεοτόκε σῶσον ἡμᾶς.

**Θεοτοκίον**

**Α**ὶ τὸν Χριστόν, ποθήσασαι Γυναῖκες, σὲ τὴν αὐτόν, ἀρρήτως τετοκυῖαν, πανάχραντε Δέσποινα, γεγηθότι λογισμῶ, παρεστῶσαι νῦν χορευούσι.

**Κανὼν α', Ὡδὴ γ', τοῦ Ἀποστόλου**

**Ἦχος πλ. β'**

**Οὐκ ἔστιν Ἅγιος**

**Σπῆχ.** Ἀπόστολε τοῦ Χριστοῦ πρέσβευε ὑπὲρ ἡμῶν.

**Τ**οῦ θείου Πνεύματος σαφῶς, δεδεγμένος τὴν χάριν, τοῖς ἐν σκότει ὡς ὄρθρος, ἀνεδείχθης πρωϊνός, Ἡλίου τοῦ νοητοῦ, καταγγέλλων πᾶσι τὴν ἐμφάνειαν.

**Σπῆχ.** Ἀπόστολε τοῦ Χριστοῦ πρέσβευε ὑπὲρ ἡμῶν.

**Ο** πούς σου ἔστη προφανῶς, ἐν εὐθύτητι Μάκαρ, περὶ τὸν Βασιλέα, τὸν εὐθύν τε καὶ χρηστόν, χορευῶν περιχαρῶς, καὶ βαδίζων τρίβον τὴν οὐράνιον.

**Σπῆχ.** Ἀπόστολε τοῦ Χριστοῦ πρέσβευε ὑπὲρ ἡμῶν.

**Υ**ἰὸν τὸν ἀναρχον Θεοῦ, τὸν τὰ πάντα ποιῶντα, θεϊκῇ ἐξουσίᾳ, ἀπλανῆ μυσταγωγόν, τὴν γνῶσιν τὴν ἀληθῆ, σὲ μυοῦντα, ἔσχηκας Ἰάκωβε.

**Θεοτοκίον**

**Σπῆχ.** Ὑπεραγία Θεοτόκε, σῶσον ἡμᾶς.

**Μ**αρία τῶν πάντων ἡ ἐλπίς, τῶν εἰς σὲ πεποιθῶτων, ἡ τεκοῦσα τὸν Λογον, σαρκωθέντα δι' ἡμᾶς, ποικίλων με πειρασμῶν, καὶ κινδύνων, Πάναγνε διάσωσον.

**Κανὼν β', Ὡδὴ γ', τοῦ Ὁσίου**

**Ἦχος πλ. δ'. Ὁ στερεώσας κατ' ἀρχὰς**

**Σπῆχ.** Ὁσιε τοῦ Θεοῦ, πρέσβευε ὑπὲρ ἡμῶν.

**Ε**ξωστρακίσθη τῆς Ἐδέμ, τῆ συμβουλῆ τῆ τῆς Εὐας, ὁ Ἀδάμ, σὺ δὲ πεισθεὶς συμβουλία, τῆς συζύγου σου σοφέ, τοῦ Παραδείσου γέγονας, ἔνδον σὺν ταύτῃ χαίρων, πάντοτε μάκαρ Ἀνδρόνικε.

*Σπχ.* Ὅσπε τοῦ Θεοῦ, πρέσβευε ὑπὲρ ἡμῶν.

Ὁ κεκρυμμένως καὶ σοφῶς, οἰκονομῶν πάντα Λόγος, καὶ βροτοὺς πρὸς σωτηρίαν ἰθύνων, ἀπὸ γῆς πρὸς οὐρανόν, τοὺς ποθεινοὺς μεθίστησι, παῖδας ὑμῶν τοὺς δύο, τρίβον εὐθείαν δεικνὺς ὑμῖν.

*Δόξα...*

Τῆς ἐπικήρου καὶ φθαρτῆς, ἡλογηκότες ἀγάπης, τῆς ἐν γῆ, καταλιπόντες δὲ ταύτην, συνεδέθητε στοργῇ, πνευματικῇ Μακάριοι· ὅθεν καὶ νῦν οἰκεῖτε, ἔνθα Δικαίων σκηνώματα.

*Καὶ νῦν... Θεοτοκίον*

Ἡ ἀσυγκρίτως Χερουβίμ, καὶ Σεραφίμ ὑπερτέρα, ἡ Θεὸν ἀνερμηνεύτως τεκοῦσα, καὶ τὴν βρότειον ἀράν, εἰς εὐλογίαν τρέψασα, ὕμνοις ἀεὶ τιμάσθω· αὐτῇ ἡμῶν γὰρ πεποιθήσις.

*Ὁ Εἰρμὸς Ἦχος πλ. δ'.*

Ὁ στερεώσας κατ' ἀρχάς, τοὺς οὐρανοὺς ἐν συνέσει, καὶ τὴν γῆν ἐπὶ ὑδάτων ἐδράσας, ἐν τῇ πέτρᾳ με Χριστέ, τῆς Ἐκκλησίας στήριξον, ὅτι οὐκ ἔστι πλήν σου, Ἄγιος μόνε φιλόανθρωπε.

*Μικρὴ Συναπτὴ*

*Ἔτι καὶ ἔτι...*

*Κύριε, ἐλέησον*

*Ἀντιλαβοῦ, σῶσον...*

*Κύριε, ἐλέησον*

*Τῆς Παναγίας, ἀχράντου...*

*Σοί, Κύριε.*

*Ὅτι Σὺ εἶ ὁ Θεὸς ἡμῶν..*

*Ἀμήν.*

*Κάθισμα τοῦ Ἀποστόλου*

*Ἦχος πλ. δ'*

*Τὴν Σοφίαν καὶ Λόγον*

Τὴν σοφίαν τὴν ὄντως παιδαγωγόν, ἐσχηκῶς σε μυοῦσαν τὰ ὑπὲρ νοῦν, σοφίαν ἐμώρανας, τῶν Ἑλλήνων θεόπνευστε, καὶ ἐθνῶν ἐγένου, φωστῆρ καὶ διδάσκαλος, εὐσεβείας λόγοις, ρυθμίζων τοὺς ἄφρονας· ὅθεν οἱ ῥυσθέντες, διὰ σοῦ τῆς ἀπάτης, ἀξίως ὑμνοῦμέν σε, καὶ πιστῶς μακαρίζομεν. Θεηγόρε Ἰάκωβε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

*Δόξα... Τοῦ Ὁσίου*

Τὸν ζυγὸν τοῦ Κυρίου τὸν ἐλαφρόν, ὀλοφύχως ἐπ' ὤμων ἀναλαβών, αὐτῷ ἠκολούθησας, Θεοφόρε Ἀνδρόνικε, καὶ κοσμικοὺς θορύβους, καλῶς βδελυξάμενος, ἐν ταῖς ἐρήμοις Μάκαρ, προθύμως ἐξέδραμες· ἔνθα καὶ τὸν δρόμον, τῆς ἀσκήσεως Πάτερ, ἀμέμπτως διήνυσας, τῷ Θεῷ συγγινόμενος· διὰ τοῦτο βοῶμέν σοι· Πρέσβευε Χριστῷ τῷ Θεῷ τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

*Καὶ νῦν... Θεοτοκίον*

Ὡς πανάμωμος νύμφη τοῦ Ποιητοῦ, ὡς ἀπείρανδρος Μήτηρ τοῦ Λυτρωτοῦ, δοχεῖον ὡς ὑπάρχουσα, τοῦ Παρακλήτου πανάμωμε, ἀνομίας με ὄντα αἰσχροὺν καταγώγιον, καὶ δαιμόνων παίγνιον, ἐν γνώσει γενόμενον, σπεῦσον καὶ τῆς τούτων, κακουργίας με ῥῦσαι, λαμπρὸν οἰκητήριον, δι' ἀρετῆς

ἀπαρτίσασα, Φωτοδόχε ἀκήρατε·  
δίωξον τὸ νέφος τῶν παθῶν, καὶ  
τῆς ἄνω μεθέξεως ἀξίωσον, καὶ  
φωτὸς ἀνεσπέρου πρεσβείαις σου.

*Ὁ Εἰρμὸς στ' Ὁδῆς τοῦ Μηναιίου.*

*Ἦχος πλ. δ'*

**Χ**ιτῶνά μοι παράσχου φωτεινόν,  
ὁ ἀναβαλλόμενος φῶς ὡς ἱμάτιον,  
πολυέλεε Χριστέ ὁ Θεὸς ἡμῶν.

*Μικρὴ Συναπτὴ*

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Γ**οί, Κύριε.

**Ὁ**τι Σὲ αἰνοῦσι πᾶσαι αἱ δυνά-  
μεις....

**Ἀ**μήν.

*Κοντάκιον τοῦ Ἀποστόλου*

*Ἦχος πλ. β'*

*Τὴν ἐν πρεσβείαις*

**Ὡ**ς ἑωσφόρον ἐκλάμποντα  
πᾶσαν κτίσιν, τὸν τοῦ Χριστοῦ  
αὐτόπτην τε καὶ θεηγόρον, ὕμνοις  
Ἰάκωβον εὐφημήσωμεν, γεραίρο-  
ντες τὴν τούτου πανήγυριν σήμε-  
ρον· πρεσβεύει γὰρ αἰεὶ ὑπὲρ  
πάντων ἡμῶν.

*Ὁ Οἶκος*

**Τ**ὸν οὐρανόθεν τοῦ Λόγου μνη-  
θέντα τὴν γνῶσιν, καὶ τρανώς τοῖς  
ἐν γῆ τὸ Εὐαγγέλιον κηρύξαντα,  
Ἰάκωβον τὸν μέγαν προηρημένος,  
τοῦ Ἀλφαίου τὸν γόνον, ἀνευφη-  
μῆσαι, σὲ δυσωπῶ καταπέμψαι  
μοι χάριν, Χριστέ Ἰησοῦ, ὁ πλήσας  
Πνεύματος θείου τὸν σοφὸν Μα-  
θητὴν σου, καὶ κήρυκα τοῦτον πᾶσι  
τοῖς πέρασι δωρησάμενος, καὶ

πρέσβυν πρὸς σὲ εὐπρόσδεκτον·  
πρεσβεύει γὰρ αἰεὶ ὑπὲρ πάντων  
ἡμῶν.

**ΣΥΝΑΞΑΡΙΟΝ**

**Τ**ῆς Θ' τοῦ αὐτοῦ μηνός, Μνήμη  
τοῦ Ἁγίου Ἀποστόλου Ἰακώβου  
τοῦ Ἀλφαίου.

*Στίχοι*

Τὸν σταυρὸν Ἰάκωβος αἴρων  
ἠδέως,

Ὡς ἔστι Σῶτερ ἀξιός σου δει-  
κνύει.

Ἀμφ' ἐνάτην Ἰάκωβος ἐνὶ  
Σταυρῷ τετάνυστο.

**Τ**ῆς αὐτῆς ἡμέρας, Μνήμη τοῦ  
Ὁσίου Πατρὸς ἡμῶν Ἀνδρονίκου,  
καὶ Ἀθανασίας τῆς συμβίου αὐτοῦ.

*Στίχοι*

Σύσκηνον Ἀνδρόνικος Ἀθα-  
νασίαν,

Κόσμῳ τ' ἐν ἀσκήσει κἂν πόλῳ  
ἔχει.

**Τ**ῆς αὐτῆς ἡμέρας, Μνήμη τῆς  
Ἁγίας Μάρτυρος Ποπλίας.

*Στίχοι*

Ῥυσθεῖσα κόσμου τῆς πλάνης ἡ  
Ποπλία,

Πόλου πρόσεισι φωλεοῖς ὡς  
στρουθίον.

**Τ**ῆς αὐτῆς ἡμέρας, Μνήμη τοῦ  
Ὁσίου Πατρὸς ἡμῶν Πέτρου.

*Στίχοι*

Εἰς ὕψος ἀρθεῖς ἀρετῶν θεῖος  
Πέτρος,

Τὸν χοῦν ἀπεκδύς, ὕψος οὐρα-  
νοῦ φθάνει.

**Τ**ῆς αὐτῆς ἡμέρας, Μνήμη τοῦ  
Ὁσίου Πατρὸς ἡμῶν Δωροθέου  
Ἐπισκόπου Τύρου.

**Τ**ῆ αὐτῇ ἡμέρᾳ, Μνήμη τοῦ δι-  
καίου Ἀβραάμ, καὶ τοῦ ἀνεψιοῦ  
αὐτοῦ Λώτ.

**Σπῆχοι**

Τὶς οἶκός ἐστιν; Ἀβραάμ τεθνη-  
κότος.

Οὐ κόλπος ἄλλοις οἶκος, ὡς τῷ  
Λαζάρῳ.

Ἐπῆρξε τῷ Λώτ οὐρανός Σηγῶρ  
νέα,

Εἰς ὃν φθάσας, πέφευγεν ὡς πῦρ  
τὸν βίον.

**Τ**αῖς τῶν ἀγίων σου πρεσβείαις,  
ὁ Θεός, ἐλέησον ἡμᾶς. Ἀμήν.

*Ὁ Εἰρμὸς τῆς ἡ' Ὠδῆς τοῦ μηναίου.*

*Ἦχος πλ. δ'.*

**Λ**ινοῦμεν, εὐλογοῦμεν καὶ προ-  
σκυνοῦμεν τὸν Κύριον.

**Τ**ὸν Βασιλέα τῶν οὐρανῶν ὃν  
ὕμνοισι, στρατιαὶ τῶν Ἀγγέλων  
ὕμνεϊτε, καὶ ὑπερυψοῦτε, εἰς πά-  
ντας τοὺς αἰῶνας.

*Τὴν Θεοτόκον καὶ Μητέρα τοῦ Φωτός, ἐν  
ἕμνοις πμῶντες, μεγαλύνωμεν.*

**ΤΙΜΙΩΤΕΡΑ (Ἦχος πλ. δ')**

**Σπῆχ.** Μεγαλύνει ἡ ψυχὴ μου τὸν  
Κύριον, καὶ ἠγαλλίασε τὸ πνεῦμά  
μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ,  
καὶ ἐνδοξοτέραν ἀσυγκρίτως τῶν  
Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως Θεοτό-  
κον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν τα-  
πείνωσιν τῆς δούλης αὐτοῦ· ἰδοὺ  
γὰρ ἀπὸ τοῦ νῦν μακαριοῦσί με  
πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα  
ὁ Δυνατός, καὶ ἅγιον τὸ ὄνομα

αὐτοῦ, καὶ τὸ ἔλεος αὐτοῦ εἰς γε-  
νεὰν καὶ γενεὰν τοῖς φοβουμένοις  
αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν  
βραχίονι αὐτοῦ, διεσκόρπισεν ὑπε-  
ρηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ  
θρόνων καὶ ὕψωσε ταπεινοὺς,  
πεινῶντας ἐνέπλησεν ἀγαθῶν καὶ  
πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ παι-  
δὸς αὐτοῦ, μνησθῆναι ἐλέους, κα-  
θὼς ἐλάλησε πρὸς τοὺς πατέρας  
ἡμῶν, τῷ Ἀβραάμ καὶ τῷ σπέρματι  
αὐτοῦ ἕως αἰῶνος.

**Τ**ὴν Τιμιωτέραν...

*Ἦχος πλ. δ'.*

*Ὠδὴ θ'. Ὁ Εἰρμὸς*

**Κ**υρίως Θεοτόκον, σὲ ὁμολο-  
γοῦμεν, οἱ διὰ σοῦ σεσωσμένοι  
Παρθένε Ἀγνή, σὺν Ἀσωμάτοις χο-  
ρείαις, σὲ μεγαλύνοντες.

*Τὸ Μεγαλυνάριον τῆς Θεοτόκου.*

*Ἦχος πλ. δ'.*

**Ἄ**ξιόν ἐστιν ὡς ἀληθῶς μακα-  
ρίζειν σε τὴν Θεοτόκον, τὴν ἀειμα-  
κάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιω-  
τέραν τῶν Χερουβίμ καὶ ἐνδοξο-  
τέραν ἀσυγκρίτως τῶν Σεραφίμ,  
τὴν ἀδιαφθόρως Θεὸν Λόγον τε-  
κοῦσαν, τὴν ὄντως Θεοτόκον, σὲ  
μεγαλύνομεν.

*Μικρὴ Συναπτὴ*

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...



Κύριε, ἐλέησον

Τῆς Παναγίας, ἀχράντου...

Σοί, Κύριε.

Ὅτι Σὲ αἰνοῦσι πᾶσαι αἱ δυνάμεις....

Ἀμήν.

*Ἐξαποστειλάριον*

*ᾠχος γ'*

*Ὁ οὐρανὸν τοῖς ἀστροῖς*

Ὁ οὐρανὸν τοῖς ἀστροῖς, κατακοσμήσας ὡς Θεός καὶ διὰ τῶν σῶν ἀγίων, πᾶσαν τὴν γῆν φωταγωγῶν, δημιουργῆ τῶν ἀπάντων, τοὺς ἀνυμνοῦντάς σε σῶζε.

*Ἐξαποστειλάριον τοῦ Ἁγίου Ἀποστόλου*

*ᾠχος β'*

*Γυναῖκες ἀκουτίσθητε*

Ὡς μύστης καὶ Ἀπόστολος, καὶ ὑπηρέτης ἄριστος, Χριστοῦ τοῦ μόνου Δεσπότη, Ἰάκωβε Θεοκλήρῳ, τοῦτον δοῦναι ἰκέτευε, τῷ βασιλεῖ τὰ τρόπαια, καὶ ἰλασμὸν πανεύφημε, ἀμαρτιῶν τοῖς τελοῦσι, τὴν παναγίαν σου μνήμην.

*Θεοτόκον*

*ᾠχος β'*

Γυναῖκες ἀκουτίσθητε Σὲ οἱ Προφῆται ἅπαντες, Παρθένη προηγόρευσαν, στάμνον καὶ ῥάβδον καὶ πλάκα, καὶ ἀλατομητόν ὄρος, καὶ κιβωτὸν καὶ τράπεζαν, λυχνίαν χρυσαυγίζουσαν, ἡμεῖς δὲ σε Θεοτόκον, ἀξίως ἀνευφημοῦμεν.

*ΑΙΝΟΙ. ᾠχος δ'.*

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Ἀνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Εἰς τοὺς Αἴνους,*

*Σπικηρὰ Προσόμοια τοῦ Ἀποστόλου.*

*ᾠχος δ'. Ἐδωκας σημείωσιν*

*Σπῆχ.* Ἀνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

Ἐλαμψας Ἀπόστολε, φωτοειδῆς ὡσπερ ἥλιος, ταῖς ἀκτίσι τοῦ Πνεύματος, καὶ πᾶσαν κατηύγασας, οἰκουμένην μάκαρ, τῇ θεογνωσίᾳ, καὶ ἀπεδίωξας ἀχλύν, πολυθείας, θείῳ κηρύγματι· Διό σου τὴν ὑπέρφωτον, καὶ ἀξιέπαινον σήμερον, ἐκτελοῦντες πανήγυριν, εὐσεβῶς σε γεραίρομεν.

*Σπῆχ.* Ἀνεῖτε αὐτόν ἐν ἤχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρα.

Ἐλαμψας Ἀπόστολε, φωτοειδῆς ὡσπερ ἥλιος, ταῖς ἀκτίσι τοῦ Πνεύματος, καὶ πᾶσαν κατηύγασας, οἰκουμένην μάκαρ, τῇ θεογνωσίᾳ, καὶ ἀπεδίωξας ἀχλύν, πολυθείας, θείῳ κηρύγματι· Διό σου τὴν ὑπέρφωτον, καὶ ἀξιέπαινον σήμερον, ἐκτελοῦντες πανήγυριν, εὐσεβῶς σε γεραίρομεν.

*Σπῆχ.* Ἀνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ

Ἐν ὕψει καθήμενος, θεογνωσίας Ἰάκωβε, ὑπεδέξω τοῦ Πνεύματος, τὴν χάριν φανεῖσάν σοι, τοῦ πυρὸς ἐν εἶδει καὶ γλώσση πυρίνη, πᾶσαν κατέφλεξας σαφῶς, τῆς ἀσεβείας

ὑλην πολύθεον· Διὸ σε ὡς Ἀπόστολον, καὶ θεηγόρον γεραίρομεν, τὴν ἀγίαν σου σήμερον, ἐκτελοῦντες πανήγυριν.

**Σπῆχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.

**Ε**βρόντησας Πάνσοφε, τῇ οἰκουμένη διδάγματα, ἱερὰ καὶ σωτήρια, καὶ πᾶσαν ἐκάθηρας, εἰδωλομανίας, τὴν κτίσιν θεόφρον, καὶ κατεφώτισας λαούς, θεογνωσίας ταῖς ἐπιλάμψεσιν, εἰδώλων τὰ τεμένη δέ, καταστρεφάμενος χάριτι, Ἐκκλησίας εἰς αἴνεσιν, τοῦ Θεοῦ ἡμῶν ἡγείρας.

**Δ**όξα Πατρί...

*Δοξαστικὸν*

*Ἦχος πλ. α'*

**Π**ιστῶς πανηγυρίζομεν, τὴν πάνσεπτον ἡμέραν τῆς σῆς μνήμης, σὲ ἀνυμνοῦντες Ἰάκωβε ἔνδοξε, οὐχ ὡς Ἀλφαίου υἱόν, ἀλλ' ὡς τοῦ Χριστοῦ Ἀπόστολον, καὶ κήρυκα τῆς αὐτοῦ ἀρρήτου σαρκώσεως. Ὅθεν τῷ δεσποτικῷ θρόνῳ, σὺν Ἀσωμάτοις αἰεὶ παριστάμενος, καὶ Ἀποστόλων καὶ Μαρτύρων χοροῖς, ἐκτενῶς ἰκέτευε, τοῦ σωθῆναι ἡμᾶς, τὸν Σωτῆρα καὶ Θεὸν ἡμῶν.

**Κ**αὶ νῦν... *Θεοτοκίον*

*Ἦχος πλ. α'*

**Μ**ακαρίζομέν σε, Θεοτόκε παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἄρρηκτον, τὴν ἀρραγῆ προστασίαν, καὶ καταφυγὴ τῶν ψυχῶν ἡμῶν.

*Μεγάλῃ Δοξολογία*

*Δοξολογία Μεγάλῃ. Ἦχος*

**Δ**όξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογῆσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὁφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Ἀπολυτίκιον τοῦ Ἀποστόλου*

*Ἦχος γ'*

**Ἀ**πόστολε Ἄγιε Ἰάκωβε, πρέσβευε τῷ ἐλεήμονι Θεῷ ἵνα πταισμάτων ἄφεςιν, παράσχη ταῖς ψυχαῖς ἡμῶν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῶν Καθημερινῶν )**

*Ἀντίφωνον Α'. Ἦχος β'*

**Σπῆχ.** Ἄγαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου, Ὑψιστε.

**Τ**αῖς πρεσβείαις τῆς Θεοτόκου, Σῶτερ, σῶσον ἡμᾶς.

**Σπῆχ.** Τοῦ ἀναγγέλλειν τῷ πρωτῷ τὸ ἔλεός σου, καὶ τὴν ἀλήθειάν σου κατὰ νύκτα.

**Τ**αῖς πρεσβείαις τῆς Θεοτόκου...

**Σπῆχ.** Ὅτι εὐφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιᾶσμαι.

**Τ**αῖς πρεσβείαις τῆς Θεοτόκου...

**Σπῆχ.** Ὅτι εὐθύς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

**Τ**αῖς πρεσβείαις τῆς Θεοτόκου...

**Δ**όξα... Καὶ νῦν...

**Τ**αῖς πρεσβείαις τῆς Θεοτόκου...

### **ΑΝΤΙΦΩΝΟ Β'**

**Σπῆχ.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Θαυμαστοὶ οἱ μετεωρισμοὶ τῆς θαλάσσης, θαυμαστὸς ἐν ὑψηλοῖς ὁ Κύριος.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Τὰ μαρτύριά σου ἐπιστάθησαν σφόδρα· τῷ οἴκῳ σου

πρέπει αγίασμα, Κύριε, εἰς μακρότητα ἡμερῶν.

**Π**ρεσβείαις τῶν ἁγίων σου σῶσον ἡμᾶς, Κύριε.

**Δ**όξα Πατρὶ...**Κ**αὶ νῦν...

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ἀντίφωνον Γ'*

*Ἦχος α'.*

**Στίχ. α'.** **Δ**εῦτε ἀγαλλιασώμεθα τῷ Κυρίῳ, ἀλαλάξωμεν τῷ Θεῷ τῷ Σωτῆρι ἡμῶν.

**Ὤ**σον ἡμᾶς, Υἱὲ Θεοῦ, ὁ ἐν Ἁγίοις θαυμαστός, φάλλοντάς σοι. Ἀλληλούϊα.

**Στίχ.** **Π**ροφθάσωμεν τὸ πρόσωπον αὐτοῦ ἐν ἐξομολογήσει καὶ ἐν ψαλμοῖς ἀλαλάξωμεν αὐτῷ.

**Ὤ**σον ἡμᾶς, Υἱὲ Θεοῦ, ὁ ἐν Ἁγίοις θαυμαστός...

**Στίχ.** **Ὅ**τι Θεὸς μέγας Κύριος καὶ βασιλεὺς μέγας ἐπὶ πᾶσαν τὴν γῆν.

**Ὤ**σον ἡμᾶς, Υἱὲ Θεοῦ, ὁ ἐν Ἁγίοις θαυμαστός...

*Μικρὰ Εἰσοδός.*

*Εἰσοδικὸν*

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός, φάλλοντάς σοι. Ἀλληλούϊα.

*Ἀπολυτίκιον τοῦ Ἀποστόλου*

*Ἦχος γ'*

**Ἀ**πόστολε Ἅγιε Ἰάκωβε, πρέσβευε τῷ ἐλεήμονι Θεῷ ἵνα πταισμάτων ἄφεσιν, παράσχη ταῖς ψυχαῖς ἡμῶν.

*Σε μνημόσυνο...το Νεκρώσιμον*

*Ἦχος πλ. δ'*

**Μ**νήσθητι Κύριε, ὡς ἀγαθὸς τῶν δούλων σου, καὶ ὅσα ἐν βίῳ ἤμαρτον, συγχώρησον· οὐδεὶς γὰρ ἀναμάρτητος, εἰ μὴ σὺ ὁ δυνάμενος, καὶ τοῖς μεταστάσι, δοῦναι τὴν ἀνάπαυσιν.

*Ἀπολυτίκιον τοῦ Ἁγίου τοῦ Ναοῦ*

*Κοντάκιον*

*Ἦχος β'*

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς· ἀλλὰ πρόφθασον ὡς ἀγαθὴ, εἰς τὴν βοήθειαν ἡμῶν, τῶν πιστῶς κραυγαζόντων σοι· τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, Θεοτόκε τῶν τιμῶντων σε.

*Τρισάγιον Ἀποστόλου*

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅ**γιος ἀθάνατος, ἐλέησον ἡμᾶς.

**Δ**ύναμις.

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

Ἀπόστολος

ΑΠΟΣΤΟΛΟΥ

Προκείμενον ἦχος Α'.

Κοινωνικόν

Ἀγαλλιᾶσθε, δίκαιοι, ἐν Κυρίῳ·  
τοῖς εὐθέσι πρέπει αἴνεσις.

Γένοιτο, Κύριε, τὸ ἔλεός σου ἐφ'  
ἡμᾶς.

Στίχ. Ἀγαλλιᾶσθε, δίκαιοι, ἐν  
Κυρίῳ.

Πρὸς Κορινθίους Α' Ἐπιστολῆς  
Παύλου τὸ Ἀνάγνωσμα 4:9-16

Ἀδελφοί, ὁ Θεὸς ἡμᾶς τοὺς  
Ἀποστόλους ἐσχάτους ἀπέδειξεν  
ὡς ἐπιθανατίους, ὅτι θέατρον  
ἐγενήθημεν τῷ κόσμῳ καὶ ἀγγέλοις  
καὶ ἀνθρώποις. Ἡμεῖς μωροὶ διὰ  
Χριστόν, ὑμεῖς δὲ φρόνιμοι ἐν Χρι-  
στῷ· ἡμεῖς ἀσθενεῖς, ὑμεῖς δὲ ἰσχυ-  
ροί· ὑμεῖς ἐνδοξοὶ, ἡμεῖς δὲ ἄτιμοι.  
Ἄχρι τῆς ἄρτι ὥρας καὶ πεινῶμεν  
καὶ διψῶμεν καὶ γυμνητεύομεν καὶ  
κολαφιζόμεθα καὶ ἀστατοῦμεν καὶ  
κοπιῶμεν ἐργαζόμενοι ταῖς ἰδίαις  
χερσίν· λαιδορούμενοι εὐλογοῦμεν,  
διωκόμενοι ἀνεχόμεθα, δυσφη-  
μούμενοι παρακαλοῦμεν· ὡς περι-  
καθάρματα τοῦ κόσμου ἐγενήθη-  
μεν, πάντων περίφημα, ἕως ἄρτι.  
Οὐκ ἐντρέπων ὑμᾶς γράφω ταῦτα,  
ἀλλ' ὡς τέκνα μου ἀγαπητὰ νου-  
θετῶ. Ἐὰν γὰρ μυρίους παιδαγω-  
γοὺς ἔχητε ἐν Χριστῷ, ἀλλ' οὐ πολ-  
λοὺς πατέρας· ἐν γὰρ Χριστῷ Ἰη-  
σοῦ διὰ τοῦ Εὐαγγελίου ἐγὼ ὑμᾶς  
ἐγέννησα. Παρακαλῶ οὖν ὑμᾶς, μι-  
μηταί μου γίνεσθε.

Ἀλληλούϊα ἦχος α'

Ὁ Θεὸς ὁ διδοὺς ἐκδικήσεις  
ἐμοί καὶ ὑποτάξας λαοὺς ὑπ' ἐμέ.

Στίχ. Μεγαλύνων τὰς σωτηρίας  
τοῦ βασιλέως αὐτοῦ καὶ ποιῶν  
ἔλεος τῷ χριστῷ αὐτοῦ.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱε-  
ροῦ Χρυσοστόμου  
Εἰς τὸ Ἐξαίρετως

Ἄξιόν ἐστιν ὡς ἀληθῶς, μα-  
καρίζειν σὲ τὴν Θεοτόκον, τὴν ἀει-  
μακάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιω-  
τέραν τῶν Χερουβείμ καὶ ἐνδο-  
ξοτέραν ἀσυγκρίτως τῶν Σερα-  
φείμ, τὴν ἀδιαφθόρως Θεὸν Λόγον  
τεκοῦσαν, τὴν ὄντως Θεοτόκον, σὲ  
μεγαλύνομεν.

Κοινωνικόν

ἦχος πλ. α'.

Ἀγαλλιᾶσθε, δίκαιοι, ἐν Κυρίῳ·  
τοῖς εὐθέσι πρέπει αἴνεσις. Ἀλλη-  
λούϊα

Μετὰ τὴν Θείαν Κοινωνίαν.

ἦχος β'

Εἶδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὕρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

ἦχος β'

Πληρωθήτω τὸ στόμα ἡμῶν  
αἰνεσεώς σου, Κύριε, ὅπως  
ὑμνήσωμεν τὴν δόξαν Σου, ὅτι  
ἠξίωσας ἡμᾶς μετασχεῖν τῶν ἁγίων  
μυστηρίων Σου. στήριξον ἡμᾶς ἐν  
τῷ σῶ ἁγιασμῷ ὅλην τὴν ἡμέραν  
μελετᾶν τὴν δικαιοσύνην Σου.  
Ἀλληλουϊα, Ἀλληλουϊα, Ἀλληλουϊα.

Εἶη τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρὶς).

ΙΕΡΕΥΣ: Δι' εὐχῶν τῶν ἁγίων  
πατέρων ἡμῶν, Κύριε Ἰησοῦ Χρι-  
στέ, ὁ Θεὸς ἡμῶν, ἐλέησον καὶ  
σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἁγίου Γεωργίου

Κουλούρας Βέροιας.